

REV. P. EWĠENJU (ANĠELO) FENECH OFM (1944–2001)

F'din is-sensjela jmissna nkunu nafu xi haġa dwar P. Ewġenju (Anġelo) Fenech, fil-hidma tiegħu bhala Franġiskan. Kien Reliġjuż u Saċerdot Slimiż, iben il-Parroċċa tagħna. Imma, ftit huwa magħruf mis-Slimiżi tal-lum għax qatt ma hadem fil-Parroċċa tagħna.

Huwa twieled nhar is-7 ta' Awissu 1944. Missieru kien jismu Ġużepi u ommu Carmela Buttigieg. Ġie mghammed fil-Knisja parrokkjali tagħna mill-Viċi Parroku P. Beneditt Ellul OFM Dak iż-żmien, bhala Kappillan, kellna lil P. Anġeliku Azzopardi OFM Il-Magħmudija saret fit-8 ta' Awissu. Ġie mogħti l-ismijiet ta' Anġelus, Emmanuel, Marius u Paulinus. Il-Parrini kienu Franġisk Fenech u Carmela Meilaq. Twieled fid-dar Nru. 7 Triq Parisio.¹

Ta' tifel żgħir kien imur l-iskola primarja "St. Elizabeth" tas-Sorijiet Franġiskani ta' Tas-Sliema. Bada t-tagħlim tad-duttrina fil-M.U.S.E.U.M. Meta tfarfar sewwa daħal abbati fil-Knisja tagħna. Minn hawn nibtet fih id-devozzjoni lejn il-Madonna, taht it-titlu għażiż li ahna nqimuha, u għalhekk kibret fih l-imhabba lejn il-Parroċċa tagħna. Il-Madonna tefgħet go qalbu ż-żerriegħa għall-hajja reliġjuża u franġiskana. Anġlu kompli l-iskola sekondarja fil-Liċeo tal-Hamrun. Għamel il-kors kollu sal-hames klassi.²

Ta' 15-il sena daħal novizz fil-kunvent ta' San Franġisk, il-Hamrun. Kien nhar is-27 ta' Settembru 1959 meta libes iċ-ċoqqa franġiskana u ġie mogħti l-isem ta' Fra Ewġenju. Wara s-sena tal-prova, fl-istess kunvent tal-Hamrun, għamel il-Professjoni Sempliċi nhar it-28 ta' Settembru 1960. Fra Ewġenju kompli l-istudji tiegħu fil-kunvent tar-Rabat u aktar tard fil-kunvent tal-Belt Valletta. Meta għalaq il-21 sena għamel il-Professjoni Solenni nhar it-12 ta' Awissu 1965. Wara li temm il-kors tat-Teoloġija ġie ordnat Saċerdot fil-Kon Katidral ta' San Ġwann, mill-Arċisqof Mikiel Gonzi, fit-22 ta' Marzu 1969.³ Kien nhar l-20 ta' April meta għamel l-Ewwel Quddiesa solenni fil-Knisja Parrokkjali tagħna. Il-panegierku nisġu l-Mastru tiegħu P. Ġużep Beneditt Xuereb OFM Ha sehem il-kor tal-Hamrun flimkien ma' l-orkestra taht it-tmexxija ta' Dun Ġużep Cachia.⁴

Wara li qaddes, P. Ewġenju beda l-appostolat tiegħu qalb iż-żingari f'Reggio Calabria fl-Italja. Huwa mar għal ftit xhur jahdem fost dawn il-fqar u l-emarginati tas-soċjetà.⁵ Lura Malta minn din l-esperjenza ġie mibgħut fid-dar ta' l-irtiri ta' Bahar iċ-Ġaħaq. Matul ir-Randan



P. Ewġenju Fenech OFM

mar Tripli fil-Libja biex jagħti kors ta' eżerċizzji spiritwali lill-Maltin u Taljani li jahdmu hemm.⁶ Nhar is-17 ta' Frar 1970 reġa' sab ruhu fil-kunvent ta' San Franġisk fil-Hamrun.⁷ Matul dawn il-ftit xhur li kien ilu jquddes, dejjem insista mas-superjuri tiegħu li jtuħ il-permess li jmur fil-Missjoni ta' l-Amerika Ċentrali mal-Patrijiet tagħna l-Maltin. It-talba tiegħu ġiet milqugha mill-Provinċjal P. Wistin Portelli OFM Kien nhar it-8 ta' Lulju 1970 meta l-istess Provinċjal tah is-salib bhala missjunarju għall-Honduras. Il-funzjoni saret fl-istess Knisja tal-Hamrun. P. Ewġenju halla Malta għall-Missjoni fil-Honduras fil-11 ta' Lulju 1970 fit-2.45 p.m.⁸

Fil-Missjoni

Li tmur taħdem fl-art tal-Missjoni mhix deċiżjoni hafifa. Is-sens tas-sagrificiċju jirbah fuq kull sentiment iehor. P. Ewġenju kien ta' kuraġġ kbir u kellu sens ta' dover qawwi. Dawn għamlu bhala saċerdot ideali f'dan il-qasam. P. Ewġenju wasal fl-Amerika Ċentrali f'Ottubru ta' l-istess sena.⁹ Huwa baqa' jahdem u ta saħtu kollha għal 21 sena f'dawn il-pajjiżi li tant għandhom nuqqas ta' saċerdoti. Għal xi żmien baqa' fid-dar ta' l-Isqof. Dan biex jilhaq jidra l-ambjent u jipprattika l-lingwa Spanjola. Fil-Honduras intbagħat fil-Parroċċa ta' La Libertad. Din il-Parroċċa hija estiża hafna u tinsab fid-Djoċesi ta' Comayagua. Din il-Parroċċa għandha magħha għadd kbir ta' villaġġi żgħar u kbar. Hawnhekk hadem ukoll, għal xi żmien, bhala Kappillan. F'dawn il-villaġġi jeżistu biss toroq li trid tghaddi minnhom biss fuq xi żiemel jew xi bagħal. Postijiet mingħajr dawl u ilma fil-vit jew telefon. Minn din il-Parroċċa hargu hafna vokazzjonijiet saċerdotali jew reliġjużi.¹⁰

Huwa diffiċli hafna li tkun taf x'wettaq sew P. Ewġenju. La darba tkun fil-Missjoni wiehed irid jinsa lulu nnifsu u jingħata kollu kemm hu għall-hidma iebisa li joffru iċ-ċirkostanzi li jkollok quddiemek. Nafu fi żgur li bena knisja mdaqqs mhallsa minn benefatturi Maltin.¹¹ Minn hawn, is-Superjur tal-Missjoni, baġtu fil-Guatemala biex jaqdi l-missjoni tiegħu hemm. Ġie mogħti l-Parroċċa fir-reġun "El Progressio". Hawn ukoll hadem għal diversi snin bhala Kappillan tal-Parroċċa.¹² Wara din l-esperjenza, P. Ewġenju, sab ruhu f'El Salvador. Kien Kappillan ta' Parroċċa kbira fil-belt ta' Acayutla. Hawn għamel 9 snin shaħ bhala Kappillan.¹³ Fost il-hidmiet tiegħu rnexxielu jistampa, bl-Ispanjol, Kummentarju

ghal-lezzjonijiet u l-Vangelu tal-Quddies tal-Hdud.¹⁴


Il-hidma fejjieda u biežla li wettaq P. Ewgenju, matul il-21 sena fl-Amerika Ċentrali, hallew fuqu effetti negattivi. Proprju ta' saħtu għall-fidili li kellu taħt il-kura tiegħu. Beda jhossu għajjen u saħtu bdiet thallieh ftit ftit. Fuq pariri tat-tobba mar il-Kanada għall-vaganza fit-tul bħala konvalexzenza. Għalhekk fl-1991 sab ruħu l-Kanada jwettaq xogħol siewi fost il-Maltin u t-Taljani ta' Toronto. Hawn dam tliet snin dejjem bit-tama li jkollu l-permess li jerga' lura fil-Missjoni fejn kien.¹⁵ Is-Superjuri Maltin talbuh jinzel Malta għall-mistrieħ bil-wegħda li wara jerga' lura lejn il-Missjoni. Kemm dam Malta għamel sena fil-kunvent ta' Ghawdex. Is-sena 1994 kienet għeluq il-25 sena tas-saċerdozju tiegħu. Għalhekk fakkar dan l-anniversarju. Il-Quddies ta' ringrazzjament għamilha fil-Kappella tad-Dar ta' l-Irtiri Portiuncola f'Bahar iċ-Ċagħaq. Kienet festa familjari għall-aħħar.¹⁶ Fl-eywel xhur tal-1995 il-Provinċjal hajru biex imur Ġerusalem u jagħmel kors ta' aġġornament dwar il-Bibbja. Għall-eywel ma tantx ha gost. Kif iġhid hu stess, "Tqarrast u domt ftit mhux hażin naħsibha biex naċċetta jew le. Fi xjuħiti kelli nerga' mmur l-iskola!!!!" F'Settembru 1995 sab ruħu fl-Art Imqaddsa. "Wara xi jiem ta' ġiri, mili ta' karti u formoli u hłas ta' viži bdejt nattendi fl-"Istudium Biblicum Franciscanum" f'Ġerusalem. Kienu xhur diffiċli, speċjalment għal saħtu, minħabba t-tluġ u nżul fit-toroq tal-Belt Imqaddsa. Sa kellu jgħaddi 40 jum fl-isptar San Ġużepp.¹⁷ Is-sena skolastika għaddiet b'wiċċ il-ġid. P. Ewgenju kiseb id-diploma billi ppreżenta studju dwar il-Belt ta' Seforis fil-Galilija.¹⁸

Hidma Litterarja

Sa minn ċkunitu, P. Ewgenju kien inklinat għall-kitba, kemm għall-poezija u kemm għall-proża. Ta' student kien jikteb plejs biex jiġu ppreżentati fil-ġranet tal-Milied jew fil-ġranet tal-Karnival. Kif diġà rajna meta kien fil-Missjoni ppubblika kummentarju bl-Ispanjol, għall-qari tal-Quddies tal-Hdud u l-Festi. Huwa kiteb rumanz "Dawra Durella", li hu ambjentat fil-pajjiži ta' l-Amerika tan-nofs. Dan ir-rumanz kien rebah it-tielet premju fil-konkors li kien inniedi minn Buġelli fl-1981. Dan, kien ġie ppubblikat tliet snin wara. Rumanz iehor li kiteb kien jismu "Ġenna ta' l-art" li kien ippubblikat ukoll fl-1985. Għandu wkoll xogħolijiet oħra għall-palk, novelli u poeziji bil-Malti.¹⁹ Fis-sena li dam Malta, fl-1994, P. Ewgenju rebah l-eywel premju bil-poezija "Ġej il-Milied" fil-konkors li kien organizzat mill-Għaqda drammatika San Lawrenz ta' Ghawdex.²⁰ Matul din is-sena wkoll fil-ġurnal "KullHadd" kien jieħu hsieb rubrika

bl-isem "Sabiha l-Hajja". Kienu kummentarji spiritwali għall-Vangelu ta' kull nhar ta' Hadd.²¹

Bħala saċerdot franġiskan Malti kien jaf biżżejjed kemm il-Patrijiet tal-Provinċja tagħna, għal mijiet ta' snin, hadmu bis-shiħ b'riżq il-Qabar ta' Kristu. Xi whud minn dawn il-Patrijiet kienu fl-oghla kariga tal-Kustodja tat-Terra Santa. Hemm ukoll xi patrijiet li huma midfuna fil-Palestina. P. Ewgenju pprofitta ruħu miż-żmien li kien qieghed fl-Art Imqaddsa, beda jagħmel riċerka kbira fl-arkivji tal-kunventi kollha biex isib aktar tagħrif dwar patrijiet Maltin li hadmu f'din il-Missjoni għażiża għalina l-Franġiskani. Xogħol bħal dan kien diġà sar mir-Rev. P. Lett. Giorgio Xerri OFM fl-1933. Kien ġie ppubblikat ktejjeb ta' 140 paġna bit-Taljan. Kien jismu "Malta e i Luoghi Santi della Palestina". Naturalment P. Ewgenju seta' aktar jidhol fil-fond tad-dokumenti originali aktar minn P. George Xerri OFM għax P. Ewgenju kellu aktar żmien u aktar faċilità li jfittex fl-arkivji kollha. Din ir-riċerka, li dahal għaliha P. Ewgenju, kienet biċċa xogħol kbira u ta' importanza storika. Dan ix-xogħol hadlu hafna żmien imma qabel ma miet kellu x-xorti u s-sodisfazzjon li jara l-materjal kollu laħaq ġabru u kien fl-aħħar fażi tal-kitba tiegħu. Fil-ġudizzju tal-Professor tal-Biblicum, ir-Rev. P. Eugenio Alliata OFM, qal li r-riċerka hija ta' valur kbir u haqqha li xi darba tiġi ppubblikata.²² Għalhekk P. Ewgenju ta lil Provinċja tagħna kif ukoll lil Melitensia tagħrif li kien mohbi għal mijiet ta' snin.



Tifkira ta' l-ewwel Quddies Solenni ta' P. Ewgenju

Hidma fl-Art Imqaddsa

Wara li spicċa l-kors ta' aġġornament fl-Iskrittura Imqaddsa, fis-Sajt ta' l-1996, beda jistenna xi ordnijiet mis-superjuri tiegħu f'Malta. Sadanittant il-Kustodju tat-Terra Santa talab lil P. Ewgenju biex imur Jaffa biex jieħu hsieb il-Knisja ddedikata lil San Pietru. F'din il-belt sab iġhixu fiha hafna nies ġejjin minn diversi pajjiži ta' l-Amerika t'isfel. Għalhekk P. Ewgenju reġa' sab ruħu jtaqtaq bl-Ispanjol. Kif kiteb hu stess kienet missjoni iebsa. Wara ftit xhur beda jidra u beda jhossu għal qalbu hafna. Kien imexxi wkoll pellegrinaggj bl-Ingliz, Taljan, Spanjol u Maltin li jżuru l-Art Imqaddsa. F'Ġunju tal-1996 laħaq Provinċjal ġdid P. Bernard Bartolo OFM li mill-eywel ta l-permess lil P. Ewgenju biex jibqa' jahdem fil-Palestina la darba kienet ix-xewqa tiegħu.²³ Fl-aħħar xhur tal-1997, P. Ewgenju ġie mahtur Direttur tal-"Casa Nova". Hija Dar li tilqa' fiha pellegrini li jkunu jżuru l-Art Imqaddsa. Din qieghda f'Betlehem.²⁴

Wara xi żmien Direttur ta' Casa Nova għadda ftit xhur f'Beirut u f'Ramleh. Fil-Kapitlu Kustodjali li sar fl-1998 ġie mibgħut Nazaret bħala Direttur Spiritwali għall-

pellegrini. Kienet esperjenza qasira. Kien hawn li bdew jidhru sintomi tal-marda bla fejqan. Ghadda il-kumplement tal-granet bejn kamra fl-isptar u ohra fil-kunvent.²⁵ Nhar is-27 ta' Marzu 2000 kellu jmur lura l-isptar biex ikompli l-kura li kien qiegħed jagħmel. Fil-ġurnata ta' qabel bagħat ittra lill-Provinċjal li fiha wera t-tama ta' fejqan. F'din l-ittra rrakkonta l-ġrajja tal-viżta tal-Papa fil-Bażilika ta' Nazaret.²⁶ Huwa kompli jikteb hekk: "Il-Ġimgha 12 ta' Mejju tawni l-ahħar doża tal-Kimo. Kelli nibqa' l-isptar għal aktar testijiet. Qaluli li kelli nerġa' mmur lura l-isptar għal ftit granet. Tista' taħseb kif hadtha din l-ahħar ... kont hsibt li hlistha hafif, imma mid-dehra l-Mulej irid xi haġa minni. Naf li jhobbni u mhux se jagħtini salib li ma niflahx inġorru ... Tad-dar (tal-familja) diġà għarrafthom bl-affari kollha. Nispera li dak li sabu mhux malinju ... nitlobok li tiftakar fija fit-talb biex nagħmel dak li jistenna minni l-Mulej. Jiena nibgħat nagħrfek meta jkolli ahbarijiet tajba jew inqas".²⁷ Fis-Sajf ta' l-istess sena, P. Ewġenju, ġie Malta biex jara lil hutu u l-Patrijiet shabu. Kienet żjara qasira hafna.²⁸ F'Novembru ta' l-istess sena il-Provinċjal reġa' rrikkmanda lill-Patrijiet biex jitolbu għal P. Ewġenju għax kellu jerġa' jibda l-kura meħtieġa.²⁹ Minn hawn huwa reġa' beda tiela' l-kalvarju tal-marda li hakmitu, għax f'din l-ahħar sena kien diehel u hiereġ l-isptar. Il-Provinċjal P. Bernard Bartolo OFM, kitiblu u stiednu li jekk irid jista' jiġi lura Malta u jkompli l-kura hawnhekk. It-tweġiba ta' P. Ewġenju kienet li jixtieq li jibqa' fl-Art Imqaddsa halli jgħorr is-salib tal-mard sa l-ahħar nifs ta' hajtu fil-belt qaddisa ta' Ġerusalem.³⁰ Fl-infermerija tal-kunvent, tas-Salvatur f'Ġerusalem, kellu l-konsolazzjoni li kellu soru Maltija li kienet tiehu kura tiegħu. Din hija Suor Flaviana Aquilina, Franġiskana tal-Qalb ta' Ġesù. P. Ewġenju kien sikwit jirringrazzjaħa ta' dak kollu li tagħmel miegħu. Fl-ahħar granet kien qalilha, "Huduni l-isptar għax hemm forsi jagħmluli xi haġa u jtaffuli xi ftit mill-uġiġħ..." Huwa ġie meħud fl-isptar ta' Hajfa. Din is-soru flimkien ma' P. Twanny Chircop OFM u Bro. Joseph Magro OFM u sorijiet ohra Maltin, kienu se jmorru l-isptar biex jarawh u jiehdu magħhom xi affarijiet li kien ihobb jiekol. Imma ma kellhom ix-xorti jarawh haj għax ġurnata qabel laħaq miet. P. Ewġenju baqa' f'sensieħ sa l-ahħar mument.³¹ Miet qrib nofsinħar tad-9 ta' Novembru 2001. Hdejn is-sodda tiegħu kellu lil huh Pawlu li mar il-Palestina minn granet qabel biex ikun qrib tiegħu f'mument diffiċli bħal dawn. Kien ilu madwar tliet ġimghat fl-isptar ta' Hajfa. Il-funeral tiegħu sar it-Tnejn 12 ta' Novembru fil-Bażilika tas-Salvatur f'Ġerusalem. Qaddes P. Twanny Chircop OFM flimkien ma' 50 patri konċelebrant. Haħu seħem numru ta' Patrijiet ohra u studenti Franġiskani.³² P. Twanny kien qiegħed jirrapreżenta lill-Ministru Provinċjal tagħna. Fiha wkoll, huwa qara messagġ mibgħut mill-Provinċjal innifsu.³³ L-omelija saret minn P. Lino Cignelli OFM, kif qal hu stess fl-omelija, sieħbu fl-istess marda kieħra. Skond ix-xewqa ta' P. Ewġenju huwa ġie midfun mal-Patrijiet Franġiskani tat-Terra Santa fiċ-ċimiterju ta' Ġerusalem.

Fil-Knisja Parrokkjali tagħna sarlu wkoll il-funeral uffiċjali tal-Provinċja tagħna. Dan sar fl-istess ġurnata, 12

ta' Novembru. Fid-9.00 a.m. il-Provinċjal qaddes Konċelebrazzjoni solenni flimkien ma' 33 patri li ġew mill-kunventi kollha. Ġew saċerdoti ohra li kienu jafuh. Il-Knisja tagħna kienet mimlija bil-familjari tiegħu, qraħa u hbieħ.³⁴

F'dan il-hjiel rajna xi ftit mill-hidma missjunarja ta' P. Ewġenju Feneħ kemm fl-Amerika Latina u kemm fl-Art Imqaddsa. Rajna xi ftit mill-hila litterarja tiegħu. Min jafu sewwa, speċjalment hutu l-Patrijiet u oħrajn li għexu jew hadmu miegħu, jafu sewwa kemm kien ta' karattru, soċjevoli, ferriehħ u habrieki. Kien imidd idejħ għal kull tip ta' xogħol manwali. P. Ewġenju kellu qalbu mimlija mħabba għall-fqar, għal kull min hu zġħir u mwarrab mis-soċjetà. Huwa għex fosthom, speċjalment fl-Amerika Ċentrali. Rajna r-rassenjazzjoni tiegħu għar-rieda ta' Alla. Fuq kollox rajna wkoll li fit-tbatija li kien għaddej minħa, huwa ra wkoll l-imħabba ta' Alla lejħ. Kien konvint li b'dan il-mod Alla kien qiegħed iħejjiejħ għas-saltna ta' dejjem.

Miet fl-eħa ta' 57 sena. Kien ilu reliġjuż franġiskan għal 41 sena u kien ilu saċerdot għal 32 sena.³⁵ J'Alla l-eħempju tiegħu jħajjar zġħaħaħħ Slimiħi għall-hajja franġiskana. Tas-Sliema tbierek it-tifkira tiegħu u sselimlu bħala iben li għamlilha ġieħ.

REFERENZI

1. Arkivji Parr. Liber Bapt. Vol. IV p. 208, Nru. 414.
2. Tagħrif mogħti lill-awtur minn huh Mario.
3. Schematismus Provinciae 1973, p. 14.
4. Kronaka Kunvent Sliema Vol. 1, 1964 - 1974, p. 41.
5. "L-Aħbar" (Tagħrif Provinċjal) Lulju/Awissu 1999, p. 6.
6. Id., Ibid, p. 7.
7. Kronaka kunvent, Hamrun, Vol. 1, 1946-1985, p. 141.
8. Id Ibid, p. 143, 144.
9. "L-Aħbar", Jannar/Frar 1997, p. 4.
10. Id., Ibid., 1999, p. 7.
11. Tagħrif lill-awtur minn huh Mario.
12. Tagħrif lill-awtur minn P. Ġwann Schranz OFM
13. "L-Aħbar", Jannar/Frar 1999, p. 8.
14. Ċirkolari tal-mewt tiegħu fit-Terra Santa minn P. Vincenzo Iannello OFM
15. "L-Aħbar", Jannar/Frar 1999, p. 4.
16. Id., Ibid., p. 7.
17. Id., Ibid., p. 4.
18. Id., Ibid., Novembru 1996, p. 3.
19. In-Nazzjoħ 16-11-2001, p. 18.
20. "L-Aħbar", Frar 1995, p. 2.
21. Tagħrif minn huh Mario.
22. Mill-omelija (kopja għand l-awtur) tal-funeral.
23. "L-Aħbar", Jannar 1997, p. 4-5.
24. Id. Ibid. Jannar/Frar 1998, p. 9.
25. Ċirkolari tas-Segretarju tal-Kustodja tat-Terra Santa Opus Cit.
26. "L-Aħbar", Mejju/Ġunju 2000, p. 5.
27. Id., Ibid., Lulju/Awissu 2000, p. 5.
28. Id., Ibid., Ottubru 2000, p. 2.
29. Id., Ibid., Novembru/Diċembru 2000, p. 2.
30. Tagħrif lill-awtur mir-Rev. P. Provinċjal Bernard Bartolo OFM
31. Ittra ta' Suor Flaviana Aquilina (fotokopja) lill-familja tiegħu.
32. Tagħrif lill-awtur mir-Rev. P. Twanny Chircop OFM
33. "L-Aħbar", Diċembru 2001, p. 4.
34. Kronaka kunvent Sliema, Vol. VII, 2000, p. 80.
35. Nekroloġ tal-Provinċja.